

ہیمہ کی حقیقت و شرعی حیثیت

(۲)

از مولانا محمد تقی امینی صاحب ناظم دینیات مسلم یونیورسٹی علی گڑھ

”ہیمہ کی حقیقت کے بعد اس کی شرعی حیثیت کے بارے میں (بیرون ہند کے) علماء کی رائیں

بلا تبصرہ درج ذیل ہیں :

بحری ہیمہ کو شامی نے دار الحرب میں جائز | ابن عابدینؓ (پیدائش ۱۱۹۸ھ وفات ۱۲۵۲ھ ۱۸۳۶ء) کے
اور دارالاسلام میں ناجائز کہا ہے | زمانہ میں موجودہ ہیمہ کا رواج نہ تھا صرف بحری ہیمہ کی ایک شکل ”سوکڑہ“

کے نام سے رائج تھی جس کے بارے میں وہ کہتے ہیں :

”تاجروں کی یہ عادت ہے کہ جب وہ مال تجارت کے لئے کسی ”حربی“ سے مال بردار جہاز کرایہ پر لیتے
ہیں تو کرایہ کے علاوہ مزید ایک متعینہ رقم اس کے حوالہ کرتے ہیں تاکہ وہ دوسرے حربی سے مال
پہونچانے کا معاملہ کر لے۔ یہ حربی دار الحرب کا باشندہ ہوتا ہے۔ جو امن حاصل کر کے دارالاسلام
کے سرحدی مقامات پر ٹھہرتا ہے یہ شخص گویا وکیل اور مال پہونچانے کا ذمہ دار ہوتا ہے۔ اگر تجارتی
مال کو راستہ میں چلنے ڈوبنے اور ٹوٹنے سے کوئی نقصان پہونچا تو یہ شخص اسی متعینہ رقم کے عوض
نقصان کی پوری تلافی کرتا ہے۔ اس رقم کو ”سوکڑہ“ اور اس پر معاملہ کرنے والے کو صاحب سوکڑہ
کہتے ہیں۔“

۱۱۹ رد المحتار کتاب الجہاد باب المتامن فصل فی استئمان الکافر ص ۱۱۹

لفظ ”سوکرہ“ دراصل ”SECURITE“ سے عربی بنایا گیا ہے جس کے معنی فرانسیسی زبان میں ”امان و اطمینان“ ہیں۔

کلام عرب میں ”بیمہ“ کے لئے پہلے یہی لفظ مستعمل تھا اب ”عقد تائین“ اس کے لئے وضع ہو گیا ہے نیز پہلے اس کا تعلق حربی و دار الحرب سے تھا اب ہر جگہ اس کا رواج عام ہو گیا ہے۔
ابن عابدین کے زمانہ میں بیمہ کی جو شکل رائج تھی اس کو انھوں نے دارالاسلام میں ناجائز اور دارالحرب میں جائز قرار دیا ہے۔ چنانچہ وہ کہتے ہیں :

انہ لا یحل للتاجر اخذ بدل الہالک
من مالہ لان هذا التزام مالایلزم
تاجر کے لئے ہلاک ہونے والے مال کا بدل وصول کرنا
جائز نہیں ہے کیونکہ یہ ایسی شے کا التزام ہے جو
لازم نہیں ہے۔

”التزام مالایلزم“ کا مطلب یہ ہے کہ حربی ایجنٹ نے نقصان کی صورت میں تلافی کی ذمہ داری لی تھی جبکہ شرعی حیثیت سے یہ تلافی مستامن امن حاصل کرنے والے کے ذمہ نہ تھی اس طرح مستامن نے اپنے ذمہ ایک ایسی شے کو لازم کیا جو دارالاسلام میں اس کے ذمہ لازم نہ تھی۔
پھر اس کے بعد ہے۔

بخلاف المستامن فی دار الحرب فان له
اخذ مالہم برضاہم ولو برباہ و قمار
جو مسلمان امن حاصل کر کے دار الحرب میں رہتا ہو اس
کو حربیوں کا مال ان کی رضامندی سے لینا جائز ہے خواہ
سود یا جوا سے ہو۔

اسی طرح اگر ایک شریک دار الحرب میں اور دوسرا دارالاسلام میں رہتا ہے لیکن سوکرہ کا معاملہ
حربی شریک کرتا ہے تو بھی جائز ہے۔

یاخذ منہ بدل الہالک ویرسلہ الی
حربی شریک ہلاک ہونے والے مال کا بدل وصول کر کے

التاجر فإلّا الظاهر أن هذا حل
للتاجر اخذ
دارالاسلام چونکہ احکام شرعیہ کے نفاذ کا محل ہے اس بنا پر وہاں مسلم و غیر مسلم کسی سے شریعت کے
خلاف کوئی معاملہ جائز نہیں جبکہ دارالحرب میں ہنگامی حالات کی وجہ سے شریعت کی خلاف ورزی کی
گنجائش ہے جیسا کہ ابن عابدینؒ کہتے ہیں :

عہ جدید بین الاقوامی حالات کے پیش نظر دارالاسلام و دارالحرب کی تعریف وضع کرنا ضروری ہے جب تک یہ
تعریف نہ وضع ہو علماء کو درج ذیل تقسیم اور اس پر مبنی احکام پر غور کرنا چاہئے۔
دارالحرب کی دو قسمیں ہیں۔

(۱) کامل اور (۲) ناقص

کامل وہ جس میں نہ مسلمانوں کو سیاسی قوت حاصل ہو اور نہ ان کے شعائر دینی محفوظ ہوں۔

ناقص وہ جس میں سیاسی قوت اگرچہ نہ حاصل ہو لیکن شعائر دینی محفوظ ہوں۔

پہلی قسم کے دارالحرب میں ہنگامی حالات کے قانون نافذ ہوں گے جو فقہ کی کتابوں میں مذکور ہیں یعنی
حربی عوام اور حکومت سے بدعہدی و خیانت کے بغیر مالیات میں جوا، سود وغیرہ تمام عقود فاسدہ کی اجازت ہوگی۔
دوسری قسم کے دارالحرب میں یہ اجازت دو طرح سے محدود ہوگی۔

(الف) صرف حکومت سے (قانون کے مطابق) معاملات میں ہوگی عوام سے اس کا تعلق نہ ہوگا۔

(ب) صرف ان معاملات میں ہوگی جن کی معاشی استحصال پر قابو پانے اور قومی موریل "MORALE"
برقرار رکھنے میں ضرورت ہوگی تمام عقود فاسدہ سے اس کا تعلق نہ ہوگا۔

اس تقسیم کے لحاظ سے ناقص دارالحرب میں بھی عوام کی معاشی حالت سدھارنے کے لئے حکومت کی فراہم
کردہ تمام سہولتوں سے فائدہ اٹھانے کی اجازت ہوگی اگرچہ ان میں ایسی چیزوں کی آمیزش ہو (سود وغیرہ) جن سے
شرعاً معاملات فاسد ہو جاتے ہیں۔

دارالاسلام میں حریوں سے وہی معاملات جائز ہیں جو مسلمانوں سے جائز ہیں چنانچہ جو حربی امن حاصل کر کے دارالاسلام میں ہو اس سے شریعت کے خلاف کوئی معاملہ جائز نہیں ہے کیونکہ دارالاسلام احکام شرعیہ کے نفاذ کا محل ہے۔

اسی طرح حریوں سے کوئی چیز لینا درست نہیں جس کو شریعت نے لازم نہ کیا ہو اگرچہ پہلے سے اس کے لینے کا رواج ہو جیسے بیت المقدس کے زائرین سے کچھ لینے کا رواج ہے۔

مصر کے مشہور مفتی محمد عبدہ (پیدائش ۱۲۶۶ھ ۱۸۴۹ء وفات ۱۳۲۳ھ

مفتی عبدہ مصری نے بیمہ کو جائز کہا ہے (۱۹۰۵ء) نے عقد مضاربت پر قیاس کر کے بیمہ کو جائز قرار دیا چنانچہ

۱۳۱۹ھ میں انھوں نے یہ فتویٰ دیا۔

عملی شرکت التامین علی الحیاءة عمل مباح لان
اتفاق الشخص مع اصحاب شركة التامین
هو من قبیل المضاربة وھی جائزۃ
کمپنی سے بیمہ حیات کا معاملہ کرنا مباح ہے کیونکہ کمپنی
والوں سے یہ معاملہ شرکت مضاربت جیسا ہے جس کے
جواز میں کوئی شبہ نہیں۔

مضاربت شرکت کی ایک قسم ہے جس میں ایک فریق سرمایہ فراہم کرتا اور دوسرا فریق کاروبار کرتا ہے۔

مصر کے مفتی محمد نجیح مطیعی (پیدائش ۱۲۶۱ھ ۱۸۵۴ء وفات ۱۳۵۴ھ

مفتی محمد نجیح نے بیمہ کو ناجائز کہا ہے (۱۹۳۵ء) نے بیمہ کے عدم جواز کا فتویٰ دیا اور ۱۳۲۴ھ ۱۹۰۶ء میں انھوں

نے اس پر ایک مستقل رسالہ لکھا جس کے مضمون کا خلاصہ یہ ہے :

ان ضمان الاموال شرعا یکون باحد طریقین
اما بطریق الکفالة اما بطریق التعدی
اوالاتلاف وان عقد السیکورता
شرعی حیثیت سے مال کا ضمان دو طرح لازم آتا
ہے (۱) ضمانت لی ہو (۲) مال کی ہلاکت میں
اس کا دخل ہو۔

رد المحتار کتاب الجہاد باب التمان فی استئمان الکافر۔

مجلد الحاماة (السنة الخامسة ص ۵۶۳) از التامین ص ۷۴ محمد سید دسوتی

(التامین) لا تنطبق علیہ شرائط الکفالة
 کما ان هلاك المال المؤمن علیہ لا یكون
 بتعد من شركة التامین فلا محال لا یحجب
 الضمان علیہا اذا هلك المال المؤمن
 علیہ لعدم تواتر اسباب الضمان شرعاً
 بہمہ میں یہ دونوں باتیں نہیں پائی جاتی ہیں کیونکہ اس
 میں نہ ضمانت کی شرطیں ہیں اور نہ بہمہ شدہ مال کی
 ہلاکت میں کمپنی کو دخل ہے اس بنا پر ہلاکت کی
 صورت میں ضمان کے وجوب کا سوال ہی نہیں
 پیدا ہوتا۔

مفتی بخیت نے رسالہ میں کوئی نئی بات نہیں کہی بلکہ ابن عابدینؒ کی مذکورہ دلیل (التزام مال لا یلزم)
 سے بہمہ کو عقد فاسد قرار دے کر دارالاسلام میں ناجائز اور دارالحرب میں اس کو جائز کہا ہے۔ چنانچہ
 وہ کہتے ہیں :

• ہلاک ہونے والے مال کا تاوان لینا دارالاسلام میں جائز نہیں ہے البتہ اگر بہمہ کمپنی
 دارالحرب میں یہ تاوان ادا کرے تو اس کا لینا حلال ہے کیونکہ خیانت و بد عہدی کے بغیر
 دارالحرب میں حربی کی رضامندی سے اس کا مال لینے میں مضائقہ نہیں ہے۔
 ابن عابدینؒ سے صرف ایک صورت میں مخالفت پائی جاتی ہے وہ یہ کہ اگر سوکرہ کا معاملہ دارالاسلام
 میں ہو اور ہلاک ہونے والے مال کا بدل دارالحرب میں وصول کیا جائے تو مفتی بخیتؒ کے نزدیک
 وصولیابی کی جگہ کا لحاظ کر کے یہ معاملہ جائز ہے جبکہ ابن عابدینؒ کے نزدیک عقد کی جگہ (دارالاسلام)
 کا لحاظ کر کے ناجائز ہے۔

شیخ عبدالرحمن قراءؒ نے مصر کے مشہور عالم شیخ عبدالرحمن قراءؒ سے ۱۹۲۵ء میں جب آگ کے بہمہ فتویٰ
 بہمہ کو ناجائز کہا ہے لیا گیا تو انھوں نے اس کے عدم جواز کا فتویٰ دیا اور دلائل میں شیخ بخیت
 کے نقش قدم پر چلتے ہوئے کہا کہ

۱۰ حاشیہ عقد التامین ص ۱۹ - مصطفیٰ زرقار

۱۱ عقد التامین ص ۳ رسالہ احکام السوکر تاج ص ۱۵ از التامین ص ۸۴

ان هذا العمل معلق على خطر تاتر يقع وتارة لا يقع فيكون قماراً معني يحرم الاقدام عليه شرعاً

یہ کام خطرہ پر معلق ہے کبھی خطرہ پیش آتا ہے اور کبھی نہیں پیش آتا یہ معنی جو ہے شرعاً اس کا کرنا حرام ہے۔

مصر کے مشہور فقیہ احمد ابراہیم (پیدائش ۱۲۹۱ھ ۱۸۷۴ء) نے شیخ احمد ابراہیم نے بیمہ کو ناجائز کہا ہے عقد مضاربت پر قیاس کو باطل ٹھہراتے ہوئے بیمہ زندگی کو ناجائز قرار دیا ہے چنانچہ وہ کہتے ہیں :

ان عقد التامین على الحياة لا موازنة بينه وبين عقد المضاربة المشروعة وان ذلك العقد فاسد شرعاً لان عنصر الربا متحقق فيه كما ان حصول الورثة على مبلغ التامين قبل اداء الاتساق جميعها مقامه ومخاطره

بیمہ زندگی اور مضاربت کے درمیان کوئی برابری نہیں ہے کیونکہ سود کی وجہ سے یہ معاملہ فاسد ہے نیز پوری قسط ادا کرنے سے پہلے وفات کی صورت میں ورثا زر بیمہ کی کل رقم وصول کرتے ہیں یہ جو اور مخاطرہ ہے۔

مشہور مالکی فقیہ ابوالحسن الجوی (وفات ۱۳۷۲ھ ۱۹۵۶ء) نے فقہ ابوالحسن نے بیمہ اموال کو جائز کہا ہے مختلف اعتراضات کا جواب دیکر بیمہ اموال کو جائز قرار دیا ہے۔ التامین ليس قماراً ولا ميسراً وهذا صحيح

بیمہ نہ قمار ہے اور نہ ميسر (عام و خاص) ہے یہی صحیح ہے۔

پھر اس کے بعد کہتے ہیں کہ

صحیح ہونے کا فیصلہ اس صورت میں ہے جبکہ اس کو اجتماعی تعاون کی شکل قرار دیا جائے اور اگر اس کو صرف ایک تجارتی معاملہ قرار دیا گیا تو جو اور مخاطرہ (خطرہ کے راستہ مال کا مالک بنانا) کے شبہ کی نفی ممکن نہیں ہے۔

روس کے مشہور عالم موسیٰ جار اللہ نے ۱۳۶۳ھ تا ۱۳۶۳ھ میں بیمہ
موسیٰ جار اللہ نے بیمہ کو مستحسن کہا ہے | کو جائز بلکہ مستحسن قرار دیا اور اس پر ایک مستقل رسالہ لکھا جس

کے مضمون کا خلاصہ یہ ہے :

ان التامین وتأسيس شركة التامين اهر
حسن نافع مطلوب لا يمكن ان يرتاب فيه
نقيه ناصح امين۔
بیمہ کرانا اور بیمہ کمپنی قائم کرنا امر حسن اور نافع ہے کسی
امانت دار اور خیر خواہ فقیہ کو اس میں شک نہ کرنا
چاہئے۔

رسالہ میں بیمہ کے جواز کے درج ذیل اصول مذکور ہیں۔

(۱) النصيحة
نصیحت جس کے معنی خیر خواہی کرنا

بیمہ میں چونکہ خیر خواہی پائی جاتی ہے اس بنا پر جائز ہے۔

(۲) الرعاية
رعایت جس کے معنی حقوق کی نگہبانی کرنا

بیمہ میں چونکہ حقوق کی نگہبانی موجود ہے اس لئے جائز ہے۔

(۳) الكفالة
کفالت جس کے معنی ذمہ دار ہونا

کفالت کی دو قسمیں ہیں

(الف) خاص اور

(ب) عام

خاص کفالت میں کوئی شخص کسی کو اپنی ذمہ داری میں لے کر اس کا کفیل بنتا ہے جبکہ عام کفالت

میں معاشرہ کا ہر فرد دوسرے کا کفیل بن کر اس کی اصلاح و نفع رسانی کا اہتمام کرتا ہے۔

بیمہ میں چونکہ معاشرتی کفالت پائی جاتی اور اسلام میں اس پر کافی زور دیا گیا ہے اس لئے

بیمہ کے جواز میں کوئی کلام نہیں ہے۔

۱۰ رسالۃ فی تائین الحیاة وتائین الاموال

پھر اس کے بعد کہتے ہیں :

ان الاشتراك في الشركة اختياري وضمان
الخسائر عند وقوع الاخطار من المجموع
المشترك تعاون وتكافل وليس الضمان
بربح للمبالغ المدفوعة والشركة اذا استعملت
واستخدمت المال المجموع في امور
نافعة او في التجارة فالتجارة مضاربة
والارباح ارباح مضاربة صحيحة وليست
برباح حرمه القرآن والضمان ليس بربح
للمبلغ المدفوع وانما هو عون يدفع الخسار
واذا امن احد حياته اليوم بالفين على
ان يدفع كل شهر خمسة ومات من
الغد فان الشركة تدفع لورثته الالفين
ولا يمكن ان يعتبر الالفان بربح خمسة
في يوم واحد.

بیمہ کمپنی میں شرکت اختیاری ہے اور کمپنی حادثہ کے
وقت مشترکہ مجموعی رقم سے جو نقصان کی تلافی (ضمان)
کرتی ہے وہ تعاون و تکافل کی صورت ہے۔

یعنی جس رقم سے نقصان کی تلافی کی جاتی ہے وہ
امدادی ہوتی ہے ادا کی ہوئی اقساط سے کمائے
ہوئے نفع کی رقم نہیں ہوتی ہے مثلاً کوئی شخص دو
ہزار پر زندگی کا بیمہ اس شرط پر کرتا ہے کہ پانچ روپیہ
ماہوار قسط ادا کرتا رہے گا لیکن دوسرے ہی دن
بیمہ دار کا انتقال ہو جاتا ہے تو ایسی صورت میں
کمپنی ورثہ کو دو ہزار ادا کرنے کی ذمہ دار ہے ظاہر
ہے کہ یہ دو ہزار کی رقم ایک دن کی قسط پانچ روپیہ کا
نفع نہیں قرار پا سکتی۔ کمپنی اقساط کی رقم کو نفع مندرجہ
اور تجارت میں لگاتی ہے یہ مضاربت کی شکل ہے اور
اس سے حاصل کیا ہوا نفع مضاربت کا نفع ہے سود نہیں
ہے جس کو اللہ تعالیٰ نے قرآن حکیم میں حرام کیا ہے۔

مصر کے مشہور فقیہ ڈاکٹر محمد یوسف موسیٰ (پیدائش جون ۱۸۹۹ء

وفات اگست ۱۹۶۳ء) نے بیمہ زندگی کو باہمی تعاون کی

فقیر محمد یوسف موسیٰ نے بلا سودی بیمہ کو جائز کہا ہے

ایک شکل قرار دیکر غیر سودی بیمہ کو جائز کہا ہے یعنی کمپنی نہ سودی کاروبار کرے اور نہ بیمہ دار کو ادا کی ہوئی

رقم سے زائد (منافع) واپس کرے چنانچہ وہ کہتے ہیں۔

ان التامین حلال اذا ما درستہ شرکات

لا تتعامل بالربا فی استغلال مالہما من

اموال او فی اعطاء المستامین مبالغ

التامین

دوسری جگہ ہے

ان فی التامین تعاوناً محموداً بلا ریب کما

قلنا من قبل ولیس فی ہذا حرمة طبعاً

ولکن الحرمة تجی بہا تسیر علیہ

الشركات حسب قوانینہا ونظہا من التعامل

بالربا۔

پھر اس کے بعد بیمہ اموال کے بارے میں ہے

ہذا بخلاف تامين البضائع ضد اخطار الطريق

والتاجر ضد الحريق والسرقة مثلاً فقد یری

رجال الاقتصاد ان ضرورة اقتصادية

فی هذا العصر۔

پھر اس کے بعد بیمہ اموال کے بارے میں ہے

استاد احمد طہ سنوسی نے مسئولیاتی بیمہ کو جائز کہا ہے

عقد موالاة پر قیاس کر کے جائز کہا ہے

استاد احمد طہ سنوسی نے مسئولیاتی (ذمہ داری) بیمہ کو

جائز قرار دیا ہے۔

۱۰ الاسلام والحیاء ص ۲۱۶

۳۲ الاسلام وشکلاتنا الحاضرة ص ۶۶ عقد التامین فی التشریع الاسلامی از مجلۃ الازہر جلد ۲۵ اکتوبر و نومبر

لایری باسائی جواز ذلك التامین
وہ اس بیمہ میں کوئی حرج نہیں سمجھتے ہیں۔
دوسری جگہ ہے۔

التامین علی المسئولۃ وهو ما ہمنا هنا
مسئولیاتی بیمہ جو اس جگہ زیر بحث ہے وہ قانوناً
صحیح و جائز قانوناً۔
صحیح اور جائز ہے۔

مجلہ الازہر کے ایڈیٹر حب الدین الخطیب نے احمد طہ سنوسی کے اس موقف پر اعتراض کیا اور مسئلہ
بیمہ کو عقد موالاة پر قیاس کرنے کو درست نہیں تسلیم کیا۔

عقد موالاة زمانہ جاہلیت میں ایک معاہدہ تھا جس کی بنیاد پر ایک شخص دوسرے کی دیت (خون
کی قیمت) وغیرہ کی ذمہ داری لیتا اور مرنے کے بعد (ورثہ کی عدم موجودگی میں) اس کے ترکہ کا مستحق
ہوتا تھا۔ انادیت کے پیش نظر رسول اللہ صلی اللہ علیہ وسلم نے اس کو برقرار رکھا تھا۔

استاذ عبد الرحمن عیسیٰ نے بیمہ کی دو قسمیں کی ہیں (۱) تامين تبادلی
اور (۲) تامين تجاری۔ تامين تبادلی میں ہر شریک ایک خاص
رقم اس غرض سے جمع کرتا ہے کہ نقصان کے وقت اس رقم سے تلافی کی جائے اور جس کا نقصان نہ ہو
وہ رقم کی واپسی کی امید نہ رکھے۔ تامين تجاری میں تجارتی بنیاد پر قسط وار ادائیگی ہوتی ہے جیسا کہ
مروج ہے۔

پہلے کو باہمی تعاون اور دوسرے کو معاشی کاروبار کی ایک شکل (جس سے طرفین کو فائدہ پہنچتا
ہے) قرار دیکر دونوں کو جائز کہا ہے۔

چنانچہ تبادلی کے بارے میں ہے۔

انہ جائز شرعاً بل مہغب فیہ لانہ من وہ شرعاً جائز بلکہ مرغوب ہے کیونکہ اس کے ذریعہ

۱۔ عقد التامین فی التشریع الاسلامی احمد طہ سنوسی از مجلہ الازہر جلد ۲۵ اکتوبر نومبر

۲۔ مجلہ الازہر

قبیل التعاون علی درء الشدائد والکوارث
شدائد وحوادث کے دفعیہ میں مدد ملتی ہے۔
تائین تجاری کے بارے میں کہتے ہیں۔

فقد حکم علیہ فأنہ مباح شرعاً۔
شرعی حکم اس کے مباح ہونے کا ہے۔
شیخ عبدالمنعم نے بیمہ کمپنیوں سے ناجائز | استاذ شیخ عبدالمنعم نے بیمہ کمپنیوں سے بیمہ کو ناجائز اور حکومت
اور حکومت کی قائم کردہ تنظیموں سے ناجائز کہا ہے | کی قائم کردہ تنظیموں سے جائز کہا ہے چنانچہ عدم جواز کے
مذکورہ بعض وجوہ بیان کرنے کے بعد کہتے ہیں۔

فنجذ من هذا ان المعاملة قائمة علی
الضرر وعلی کسب مال دون کد
اسی وجہ سے ہمارا خیال ہے کہ یہ معاملہ دھوکہ اور
بغیر مشقت کی کمائی پر مبنی ہے۔
پھر اس کے بعد ہے۔

ومن اجل هذا ينظر الاسلام الى
التامين نظراً الى معاملة غير مشروع
اسی وجہ سے اسلام کی نظر میں بیمہ غیر مشروع معاملہ
سمجھا جاتا ہے۔

مفتی عبدہ مصری (جواز کے قائل ہیں) پر تنقید کرتے ہوئے کہتے ہیں کہ
امام شیخ محمد عبدہ مصری کی طرف سے بیمہ کے حلال ہونے کا (شائع شدہ) فتویٰ غلط ہے
حکومت چونکہ مختلف انتظامات کے ذریعہ عوام کی نگرانی و مالی کفالت کی ذمہ دار ہے (جبکہ
اصولاً کمپنی پر عوام کی نگرانی و مالی کفالت کی کوئی ذمہ داری نہیں ہے) اس بنا پر ان کے نزدیک
حکومت کی قائم کردہ تنظیموں سے بیمہ کرانا جائز ہے
ان الحکومت سراع اکبر ومسئولة عن عيائها
حکومت سب سے بڑی نگران اور رعایا کی ذمہ دار
پھر اس کے بعد ہے

حکومت و عوام کی مثال ایسی ہے جیسے کسی بڑے خاندان کا سربراہ کار افراد سے

کچھ رقم لے کر جمع کرتا رہے اور حاجت و ضرورت کے وقت ان پر خرچ کرے۔

فلکل فرد اذن من افراد الدولة حق
فی مالیاتها العامة فاذا اخذ الفرد منها
ما لا من حق اخذ لان الدولة فی
المسئولة عنه والراعية لشؤون
وهذا الاعتبار غير قائم فی الشكاك
ایسی صورت میں حکومت کے خزانہ میں ہر فرد کا
حق ہے جب کسی نے خزانہ سے مال لیا تو اپنا
حق وصول کیا کیونکہ حکومت ہر فرد کے حقوق کی
محافظ و ذمہ دار ہے کمپنی پر یہ نگرانی و ذمہ داری
نہیں ہے۔

۱۳۷۴ھ ۱۹۵۵ء میں بیمہ پر گفتگو کے لئے مصر میں ایک مجلس مذاکرہ
بیمہ پر ۱۹۵۵ء کی مجلس مذاکرہ منعقد ہوئی جس میں اس وقت کے ممتاز علماء نے شرکت کی ان میں
بعض جواز اور بعض عدم جواز کے قائل تھے۔

ذیل میں مجلس کی وہ باتیں ذکر کی جاتی ہیں جن سے بیمہ کے بعض اہم گوشوں پر روشنی
پڑتی ہے۔

جواز پر گفتگو کا خلاصہ یہ ہے :

جواز پر گفتگو کا خلاصہ
بیمہ کی غرض آمدنی کے ایک حصہ کو محفوظ کرنا ہے تاکہ وہ ضرورت کے
وقت کام آ سکے۔ یہ آمدنی کے پس انداز کرنے کا ایک اختیاری معاملہ ہے جس سے نہ زندگی کی ضمانت
حاصل ہوتی اور نہ تقدیر کی مخالفت کا سوال پیدا ہوتا ہے۔ اس کو ”تأمين على الحياة“ کے نام سے موسوم
کرنا غلط ہے کیونکہ اس نام کی بنا پر تقدیر سے مقابلہ کا دھوکہ ہوتا ہے۔
بیمہ ایک جدید معاملہ ہے جس کا قرآن و سنت میں صراحت ذکر نہیں ہے لازمی طور سے اس کے
حل کے لئے اجتہاد کی ضرورت ہوگی جس کی دو صورتیں ہیں۔

(الف) بیمہ کے نظام کو شریعت کے عمومی قواعد پر منطبق کر کے کسی ایسی نظیر پر قیاس کیا جائے

جو نص صریح سے ثابت ہو۔

(ب) بیمہ کے مصالح و مفاسد پر غور کر کے ان طریقوں سے فائدہ اٹھایا جائے جو غیر منصوص احکام میں اجتہاد کے لئے مقرر ہیں۔

شہری ضرورت سے جن معاملات کا تعلق ہے ان میں اجتہاد کا بنیادی اصول حصولِ مصالح اور دفعِ مضار ہونا چاہئے یعنی اگر ان سے نفع محض حاصل ہوتا یا ان کے نقصان پر نفع کا غلبہ رہتا ہے تو مباح ہوں گے۔ اور اگر ان میں ضرر محض پایا جاتا یا ان کے نفع پر نقصان کا غلبہ ہے تو ناجائز ہوں گے۔ جیسا کہ رسول اللہ صلی اللہ علیہ وسلم نے فرمایا۔

لا ضرر ولا ضرار فی الاسلام اسلام میں نہ نقصان اٹھانا اور نہ نقصان پہنچانا ہر۔

اس گفتگو میں مسئلہ بیمہ کو "مضاربت" کے تحت حل کرنے کی کوشش کی گئی ہے لیکن اس اعتراض و جوابات صورت میں درج ذیل اعتراض وارد ہوتے ہیں۔

(۱) شرکتِ مضاربت میں نفع کی مقدار نصف، تہائی، چوتھائی وغیرہ نسبت سے طے ہوتی ہے مقررہ رقم سے نفع کی مقدار طے نہیں کی جاتی کہ تجارت میں خواہ جس قدر نفع و نقصان ہو اس مقدار (مثلاً ہزار دو ہزار) ماہانہ یا سالانہ ایک فریق کو لازمی طور سے نفع دیا جائے گا جبکہ بیمہ میں نفع کی مقدار نسبت سے نہیں بلکہ مقررہ رقم سے طے ہوتی ہے۔

(۲) کمپنی بیمہ دار سے اقساط کی شکل میں جو رقم وصول کرتی ہے اس سے وہ جائز و ناجائز ہر طرح نفع کماتی ہے مثلاً تجارت و عمارت میں لگانے کے علاوہ نفع پر قرض دیتی ہے جو سودی کاروبار ہونے کی وجہ سے شرعاً ناجائز ہے۔

پہلے اعتراض کا جواب مفتی عبدہ مصری کے حوالہ سے یہ دیا گیا ہے کہ

جس سود کی حرمت نص صریح سے ثابت اور شک و شبہ سے بالاتر ہے اس میں مضاربت

کی یہ صورت داخل نہ ہوگی جس میں نفع نسبت کے بجائے مقررہ رقم سے طے ہو۔ نسبت سے طے ہونے کی شرط مصلحت کی بنا پر ہے جس کی مخالفت میں چنداں مضائقہ نہیں ہے۔ پھر اس کے بعد کہا گیا ہے

علا ان اشتراط ان یکون الربح نسبیا لا قدرامینا خالف فیہ بعض المجتہدین من الفقہاء ولیس جمعا علیہ۔ اس کے علاوہ نسبت سے نفع طے ہونا فقہاء کے درمیان متفقہ مسئلہ نہیں ہے بلکہ بعض کے نزدیک مقررہ رقم سے طے ہونے کی گنجائش ہے۔ (یہ بات محل نظر ہے)

دوسرے اعتراض کا جواب یہ ہے کہ سودی قرض لینے کی حرمت مذکور لیجہ کے قبیل سے ہے اور جو حرمت اس طرح کی ہو وہ حاجت و ضرورت کے وقت باقی نہیں رہتی ہے۔ چنانچہ فقہاء کا یہ اصول ہے۔ الضرورات تبیح المحظورات۔ ضرورتیں ممنوع چیزوں کو مباح کر دیتی ہیں۔

اسی بنا پر حاکموند کو سودی قرض لینے کی اجازت دی گئی۔

ویجوز الاستقراض بالربح للمحتاج۔ حاجتمند کو نفع (سود) پر قرض لینے کی اجازت ہے۔

اور بخاری و مصر وغیرہ میں بیع الونار کو جائز قرار دیا گیا جبکہ اس میں سود کی شکل پائی جاتی ہے۔

الافتاء بصحة بیع الوفاء حین کثر الدین علی بخاری والوں پر جب قرض زیادہ ہو گیا تو بیع الونار کے

اہل بخاری و لھکن المصر وقد سموہ بیع جواز کا فتویٰ دیا گیا۔ اسی طرح مصر میں اس کے جواز کا

الامانتہ فتویٰ دیا گیا مصریوں نے اس کا نام بیع الامانہ رکھا تھا۔

بیع الونار کی پوری تفصیل آگے آرہی ہے۔ اس میں مشتری خریدی ہوئی چیز سے بغیر کسی عوض و حق

کے فائدہ اٹھاتا ہے کیونکہ شرط یہ ہوتی ہے کہ بائع جب قیمت لوٹا دے تو خریدار کو وہ چیز بعینہ واپس کرنی

پڑے گی۔ ظاہر ہے کہ یہ انتفاع سود کی شکل ہے جو شرعی لحاظ سے ناجائز ہے۔

مجلس مذاکرہ میں عدم جواز پر گفتگو کا خلاصہ یہ ہے :

عدم جواز پر گفتگو کا خلاصہ

بیمہ ایک جدید عقد ہے جس کی نظر اس سے پہلے نہیں ملتی ہے۔ جدید عقد میں اجتہاد کا طریقہ یہ ہے کہ اگر اس کے ساتھ کسی قدیم عقد کی موافقت یا مشابہت پائی جائے نیز دونوں کے درمیان حکم پر اثر انداز ہونے والا کوئی جوہری فرق نہ ہو تو قدیم کے ساتھ جدید کو ملحق کر دیا جائے گا۔
”بیمہ“ چونکہ کسی قدیم عقد کے موافق یا مشابہ نہیں ہے اس بنا پر کسی کے ساتھ ملحق کرنے کا سوال ہی نہیں پیدا ہوتا۔

بعض حضرات نے اس کو عقد مضاربت کے ساتھ ملحق کرنے کی کوشش کی ہے لیکن اس سے مجھے اتفاق نہیں ہے کیونکہ دونوں کے درمیان کئی جوہری فرق ایسے موجود ہیں جن سے حکم کی یکسانیت باقی نہیں رہ سکتی۔ مثلاً

(۱) مضاربت میں شرط ہے کہ نفع کی مقدار نسبت سے طے ہو اس کی تحدید و تعیین نہ کی جائے جبکہ بیمہ میں نفع کی تحدید و تعیین ہوتی ہے۔

(۲) مضاربت میں اگر خسارہ ہو تو وہ صاحب سرمایہ کو برداشت کرنا پڑتا ہے جبکہ بیمہ میں بیمہ دار (گویا صاحب سرمایہ) کو خسارہ سے کوئی تعلق نہیں ہوتا۔

(۳) مضاربت میں اگر صاحب سرمایہ کا انتقال ہو جائے تو اس کے وارث لگائے ہوئے سرمایہ کے حقدار ہوں گے زائد کے (بحیثیت اصل سرمایہ) مستحق نہ ہوں گے جبکہ بیمہ دار کے ورثاء طے شدہ رقم (ذریعہ) کے حقدار ہوں گے۔ خواہ کتنے ہی کم مقدار سرمایہ (قسط کی شکل میں) بیمہ دار نے لگایا ہو۔

(۴) بیمہ مستقبل کے اسکانی حادثات و ناگہانی خطرات میں مالی کفالت کرتا ہے حالانکہ کسی عقد میں کفالت کی یہ شکل نہیں پائی جاتی ہے۔

غرض ان وجوہات کی بنا پر بیمہ کو عقد مضاربت پر قیاس کرنا صحیح نہیں ہے۔ درج ذیل وجوہ کی بنا پر بیمہ ناجائز ہے۔

(۱) اس میں جو پایا جاتا ہے کہ بیمہ دار مثلاً ۵۰ روپیہ کی ایک قسط ادا کرنے کے بعد انتقال کر جائے تو اس کے ورثہ یا نامزدگان زربیمہ کی پوری رقم پانے کے مستحق ہوتے ہیں جو جو ایک شکل ہے۔

(۲) اس میں سود پایا جاتا ہے کہ اقساط کی شکل میں جس قدر رقم ادا کی جاتی ہے زربیمہ کی شکل میں اس سے زائد کی واپسی ہوتی ہے۔

(۳) بعض صورتوں میں بیمہ دار کی رقم سوخت ہو جاتی اور بعض میں ادا کی ہوئی رقم سے کم واپس ملتی ہے مثلاً دو سال کا پریم ادا کرنے سے پہلے قسط دینا بند کر دے یا دو سال کی ادائیگی کے بعد پالیسی کو سرینڈر "SURRENDER" کر دے جیسا کہ اوپر گزر چکا۔

(۴) ایک معاملہ میں دو معاملہ (۱) بیمہ دار کا معاملہ (۲) ورثہ یا نامزدگان کا معاملہ کی شکل پائی جاتی ہے جس کی ممانعت ہے۔

(۵) قانون میراث کی مخالفت پائی جاتی ہے کیونکہ نامزدگان کے لئے ضروری نہیں ہے کہ وہ وارث ہی ہوں غیر وارث بھی ہوتے ہیں۔

جواز کی گفتگو میں جن بعض اعتراض کے جواب دئے گئے تھے ان کے جواب الجواب

جواب الجواب یہ ہیں۔

(۱) مضاربت کے نفع کی تقسیم کے بارے میں اعتراض کا جواب مفتی عبدہ مصری کی ذاتی رائے سے دیا گیا تھا جس کو عام فقہاء کی رائے پر ترجیح نہیں دی جاسکتی۔

(۲) سودی قرض لینے کی حرمت سے استدلال صحیح نہیں ہے کیونکہ بیمہ میں نفع کی شکل "ربانسیہ" جیسی ہے جو اصلاً حرام ہے "سد ذریعہ" کے قبیل سے اس کی حرمت نہیں ہے۔

(۳) حاجتمند کو شدید ضرورت کے وقت سودی قرض لینے کی اجازت سے بھی استدلال صحیح نہیں ہے کیونکہ بیمہ میں گفتگو قرض دینے کی ہے نہ کہ لینے کی۔

(۴) بیع الوفاء کے جواز و عدم جواز میں فقہاء کے درمیان کافی اختلاف ہے اس بنا پر اس سے بھی استدلال صحیح نہیں ہے۔

خلاصہ یہ کہ بیمہ شرعاً ناجائز اور اس سے پرہیز ضروری ہے۔

الخلاصۃ انی اری ان عقود التامین
غیر جائزۃ شرعاً ان عقد اتختلف
فیہ اسراء العلماء الی هذا الحد من
الاحوط للمسلم ان یجتنبہ^۱
خلاصہ یہ کہ عقد تائین (بیمہ) شرعاً ناجائز ہے اور
جس عقد میں علماء کے درمیان اس قدر اختلاف
ہو اس سے پرہیز کرنے میں مسلمانوں کے لئے
زیادہ احتیاط ہے

(باقی آئندہ)

لہ لوار الاسلام مارچ ۱۹۵۵ء

اسلام کا نظام حکومت

اس کتاب میں اسلام کی ریاست عامہ کا مکمل دستور اساسی اور مستند ضابطہ حکومت پیش کیا گیا ہے یہ عظیم الشان تالیف اسلام کا نظام حکومت ہی پیش نہیں کرتی بلکہ نظریہ سیاست و سلطنت کو بھی منظر عام پر لاتی ہے۔ طرز تحریر زمانہ حال کے تفاضوں کے ٹھیک ٹھیک مطابق ہے۔ صدیوں سے جو غلط نظریے اسلام کی طرف منسوب ہو گئے ہیں ان کی تردید کے لئے ایک خاص اسلوب اختیار کیا گیا ہے۔ ہمارے لٹریچر میں یہ پہلی کتاب ہے جو قانون قرآن، قانون نبوت، دستور صحابہ کے علاوہ اسلام کے علمائے اجتماعیات کی بے شمار کتابوں اور عصر حاضر کے نوشتوں کے مطالعہ اور سالہا سال کی عرق ریزی کے بعد سامنے آئی ہے۔

مؤلف: حامد الانصاری غازی

صفحات ۴۶۴، کتابت و طباعت عمدہ، قیمت مجلد نور و پے

مکتبہ برہان، اردو بانار، جامع مسجد دہلی